

پاکستان کی زمین عشری یا خراجی

مولانا مفتی غلام سرور قادری

نَمَدُّهُ وَنُسَيْتِي عَلَى رَسُولِهِ الْكَرِيمِ - بِسْمِ اللَّهِ الرَّحْمَنِ الرَّحِيمِ -

۱- يَا أَيُّهَا الَّذِينَ آمَنُوا أَنْفِقُوا مِنْ طِبَّاتِ مَا كَسَبْتُمْ وَمِمَّا

أَخْرَجْنَا لَكُمْ مِنَ الْأَرْضِ - (سورہ بقرہ: ۲۶۷)

”اے ایمان والو! اپنی پاک کمائیوں میں سے کچھ دو اور اس میں سے جو ہم نے تمہارے

لیے زمین سے نکالا۔

۲- وَآتُوا حَقَّهُ، يَوْمَ حَصَادِهِ - (انعام: ۱۲۱)

یعنی فصل کی کٹائی کے روز اللہ کا حق ادا کرو۔

عشر کے بارے میں قرآن کریم کا یہ حکم مجمل (اجمالی) ہے جس کی تشریح و تفصیل وہ

حدیثیں ہیں جنہیں ہم عشر و نصف عشر کے الفاظ کے ساتھ عنقریب لارہے ہیں۔

مطلب یہ کہ کھیتی ہو یا پھل ہوں ان سے استفادہ تو

عشر کب واجب ہوتا ہے؟ جب چاہو کر سکتے ہو، خود کھاؤ یا جانوروں کو کھلاؤ

لیکن ان کی زکوٰۃ یعنی عشر اس وقت واجب ہوگا جب ان کے کامل و مکمل اور پختہ ہونے

کے بعد ان کی کٹائی کا سلسلہ عمل میں آنے لگا یا انہیں توڑا جائے گا۔ یومِ ظرف کا تعلق آٹوا کے

ساتھ نہیں بلکہ حق کے ساتھ ہے یعنی عشر کا وجوب اس روز ہوگا جس روز کٹائی ہوگی یا پھل

توڑے جائیں گے جیسا کہ لوگوں میں رائج ہے۔

احناف کے نزدیک لکڑی، بانس اور گھاس
کون کونسی چیزوں میں عشر ہے | کے سوا زمین کی دیگر پیداوار اگر بارش سے

ہو تو اس میں عشر واجب ہے۔ یعنی دسواں حصہ اور اگر رہٹ وغیرہ سے ہو تو اس
میں نصف عشر یعنی بیسواں حصہ واجب ہوگا۔ چنانچہ قاضی ابویوسف علیہ الرحمۃ کی کتاب
الخراج میں ہے۔

”عنا ابن دینار ان رسول

یعنی جس زمین کی آب پاشی بارش سے

اللہ سلی اللہ علیہ وسلم قال

ہو اس کی پیداوار کا دسواں حصہ اور

فیما سقت السماء العشر

جس زمین کی آب پاشی پانی کی پھینک کر یعنی

ما سقی بالرش نصف العشر“

کنویں وغیرہ سے کی گئی ہو اس سے

بیسواں حصہ دینا ہوگا۔

دیگر روایات میں یوں بھی ہے کہ جس زمین کی آب پاشی زمین پر بہتے پانی سے
کی گئی ہو اس میں نصف عشر ہے اور جس کی قدرتی سیلاب کے پانی سے ہو اس میں عشر
پھر اس میں پیداوار کی کوئی حد یا نصاب منغین نہیں

عشر میں کوئی نصاب نہیں | ہے جبکہ مال کی زکوٰۃ میں نصاب مقرر ہے۔ یہی

امام اعظم ابو حنیفہ علیہ الرحمۃ کا قول ہے۔ پیداوار خواہ قبیل ہو یا کثیر حسب تفصیل مذکور اس

میں عشر یا نصف عشر لازم ہے لیکن یہ ضروری ہے کہ پیداوار کم از کم ایک صاع (چار

سیر) ہو اور بعض فقہاء کے نزدیک نصف صاع جن حدیثوں میں عشر یا نصف عشر کے

لے کتاب الخراج، ص ۵۲۔

لے رد المحتار شرح در مختار، ج ۱، ص ۲۲۶۔

کے وجوب کا بیان ہے ان سے فقہاء احناف نے نصاب کی نفی سمجھی ہے کیونکہ ان
ن نصاب کا کوئی ذکر نہیں، بلکہ ان کے الفاظ کریمہ میں اطلاق ہے جس کا مقتضی یہ ہے۔
کہ پیداوار تھوڑی ہو یا زیادہ اس میں عشر یا نصف عشر ہوگا۔

چنانچہ صحیح بخاری میں العشر فیما یسقی من ماء السماء و الماء .

الحجاری کے عنوان سے حضرت عبداللہ بن عمر رضی اللہ عنہما سے مروی ہے
حضور صلی اللہ علیہ وسلم نے ارشاد فرمایا:

فیما سقت السماء والعیون یعنی جس زمین کی آب پاشی بارش اور
اوکان عشر یا العشر و ما چشموں سے کی گئی یا وہ زمین اپنے
سقی بالنضح نصف العشر لہ اندر کی تری سے پیداوار دیتی ہے۔

اس میں عشر ہے اور جس کی آب پاشی
پانی کھینچ کر یعنی ربٹ و غیرہ سے کی گئی
اس میں نصف عشر ہے۔

اور ابو داؤد و شریفین میں حدیث کے الفاظ کریمہ یوں ہیں۔

فیما سقت السماء والانیار یعنی جس زمین کی آب پاشی بارش اور
والعیون اوکان بعلا قدرتی نہروں یا چشموں کے پانی سے کی
العشر و فیما سقی بالسوانی گئی یا قریب کے پانی سے تری سے پیدا
اوالنضح نصف العشر لہ ہوئی اس میں عشر ہے اور جو ربٹ سے
سیراب کی گئی اس میں نصف عشر ہے۔

لہ صحیح البخاری: ج ۱، ص ۲۰۱۔

لہ ابو داؤد، ج ۱، ص ۲۳۳۔

اور صحیح مسلم میں حضرت جابر رضی اللہ عنہ سے مروی ہے حضور صلی اللہ علیہ وسلم نے فرمایا:

فما سقت الا نهار والغيم
العشر و فيما سقى بالسانية
نصف العشر له
یعنی جو زمین نہروں کے مفت پانی اور
بارش سے سیراب کی گئی ہو اسکی پیداوار میں
عشر لازم ہے اور جو اونٹوں کے ذریعے ربٹ
وغیرہ سے پانی کھینچ کر سیراب کی گئی ہو اس
میں نصف عشر ہے۔

اور صحیح امام ابن ماجہ میں حضرت معاذ بن جبل رضی اللہ عنہ سے مروی ہے کہ حضور صلی اللہ علیہ وسلم نے مجھے حکم دیا کہ:

أخذ مما سقت السماء وما
سقى بعلا العشر وما سقى
بالدوالي نصف العشر له
جو زمین بارش یا آس پاس کے قریب پانی
کا، تری سے سیراب کی گئی اس کی پیداوار سے
عشر وصول کروں اور جو ربٹ وغیرہ کے
ڈولوں سے پانی کھینچ کر سیراب کی گئی اس کی
پیداوار سے نصف عشروں۔

اور اسٹاذ المحدثین حافظ کبیر امام عبدالرزاق علیہ الرحمۃ متوفی ۲۱۱ھ اپنی مصنف میں روایت کرتے ہیں کہ:

كتب عمر بن عبد العزيز
ان يؤخذ مما أنبتت الارض
حضرت عمر بن عبدالعزیز نے حکم لکھا کہ زمین جو
پیداوار برآمد کرے خواہ تھوڑی ہو یا زیادہ

۱۔ صحیح مسلم باب ما فی الزکوٰۃ من الاموال، ج ۱، ص ۳۱۶۔

۲۔ صحیح ابن ماجہ باب صفة الزروع والثمار، ص ۱۳۱۔

من قليل او كثير العشر له اس سے عشر لیا جائے۔

اس کے بعد امام عبدالرزاق علیہ الرحمۃ فرماتے ہیں۔

یہ بات حضرت مجاہد رضی اللہ عنہ سے بھی مجھے پہنچی ہے۔

پھر امام کبیر حافظ شہیر امام ابو بکر عبداللہ بن محمد المعروف امام ابن ابی شیبہ علیہ الرحمۃ

متوفی ۲۳۵ھ اپنی مصنف میں حضرت مجاہد رضی اللہ عنہ سے روایت کرتے ہیں کہ:

نیما الخرجت الارض فیما قل متہ زمین جو پیداوار دے خواہ تھوڑی ہو

اوکثر العشر او نصف العشر ۵ یا زیادہ اس میں عشر یا نصف عشر ہے۔

حضرت امام اعظم ابو حنیفہ علیہ الرحمۃ متوفی ۱۵۰ھ کی فقہ میں جن حدیثوں کے

اطلاق سے بطور استدلال یہ بات ثابت کی جاتی ہے کہ پیداوار تھوڑی ہو یا زیادہ

اس میں عشر یا نصف عشر ہے حضرت عمر بن عبدالعزیز رضی اللہ عنہ متوفی ۱۰۱ھ اور

حضرت مجاہد رضی اللہ عنہ کے دونوں کے ارشادات سے وہ استدلال منصوص ہو گیا کہ

دو ب عشر میں کوئی نصاب مقرر نہیں ہے ان تمام حدیثوں میں پیداوار کی کوئی حد بتانے

بغیر عشر کا حکم ارشاد فرمایا گیا ہے۔ صاحبین نے پانچ وسق (تیس من) کا نصاب مقرر فرمایا

ہے اور ان کی دلیل وہ حدیث ہے جسے امام بخاری و مسلم روایت کرتے ہیں کہ پانچ

وسق سے کم پیداوار میں صدقہ نہیں۔ امام اعظم علیہ الرحمۃ کی طرف سے اس کا جواب

یوں دیا جاتا ہے کہ اس حدیث کا تعلق تجارت کی زکوٰۃ سے ہے کیونکہ اس وقت

وسق کے ذریعے خرید و فروخت کا معاملہ کیا جاتا تھا اور ایک وسق کی قیمت چالیس

۱۔ المصنف لعبدالرزاق: ج ۴، ص ۱۲۱۔

۲۔ مصنف ابن ابی شیبہ: ج ۳، ص ۱۳۹۔

رہتھی اس لحاظ سے پانچ وسق کی مالیت دو سو درہم قرار پائی ہے اور یہی زکوٰۃ کا نصاب ہے بلکہ اور گھاس، بانس یا لکڑی جس میں عشر نہیں اس سے مراد خود روہیں یعنی جو ؛ گائے بغیر قدرتی طور پر اگ پڑتی ہے کسی نے انہیں کاشت نہ کیا ہو اور اگر کوئی یہ چیزیں قصداً کاشت کرے اور ان کی کاشت سے مفاد اٹھانا مقصود ہو جیسے کہ بعض لوگ ایسا کرتے بھی ہیں تو پھر ان چیزوں میں عشر لازم ہے۔ (لو اتخذھا مقصبۃ او مشجرۃ او منبت للحنثیش یجب فیھا العشر لہ)

جب یہ بات مسلم رہی کہ عشر کا کوئی نصاب نہیں ہے بلکہ زمین کی پیداوار تھوٹی ہو یا زیادہ اس پر عشر یا نصف عشر لازم ہے تو حکومت پاکستان کا عشر کے لیے نصاب مقرر کرنا کیونکر درست ہوگا؟ یہ سوال مرکزی زکوٰۃ کونسل کے اجلاس میں بھی اٹھایا گیا جس کی صدارت صدر پاکستان جناب جنرل محمد ضیاء الحق فرما رہے تھے، صدر پاکستان نے ارشاد فرمایا کہ اگر علماء کرام یہی چاہیں تو حکومت نصاب کی تحدید و تعیین کو واپس لے لیگی، اس پر راقم نے صدر صاحب سے عرض کیا اور فاضل سائل کو اس امر کی طرف متوجہ کیا کہ حکومت نے جو عشر کے لیے پیداوار کی حد متعین کر دی ہے یہ وجوب عشر کے لیے نہیں بلکہ وصول عشر کے لیے ہے جب کا مطلب یہ ہے کہ اس قدر پیداوار پر حکومت کو عشر ادا کرنا ضروری ہوگا اور اس سے کم پیداوار کے عشر کی ادائیگی کا معاملہ پیداوار کے مالک کی صوابدید پر چھوڑ دیا گیا ہے کہ وہ جہاں چاہے اور جیسے چاہے اپنی مرضی سے دیدے۔ راقم کے اس جواب سے صدر صاحب خوش ہوئے اور

فاضل سائل بھی مطمئن ہو گئے۔ لہذا مسئلہ یہی ہے کہ زمین کی پیداوار خواہ تھوڑی ہو یا زیادہ اس پر حسب تفصیل مذکور عشر واجب ہوگا جس حد تک حکومت وصول کرنا چاہتی ہے۔ وہ کرے اس کو ادا کرنے کے بعد بقیہ پیداوار کا عشر مالک کو اپنے طور پر اسلامی جذبہ سے مستحقین کو دینا ہوگا وہ معاف نہ ہوگا۔

امام اہل سنت مولانا شاہ احمد رضا خاں بریلوی علیہ الرحمۃ
عشر زمیندار پر یا مزارع پر؟

نے اپنے فتاویٰ شریف میں فقہاء کے فیصلوں کی

بہترین تفسیح کر کے مسئلہ کو نہایت خوبی کے ساتھ واضح فرمایا ہے، ملاحظہ ہو

”زمین اگر بٹانی پر دی جائے، یعنی مزارع کے لیے پیداوار کا حصہ مثلاً نصف (½) یا ثلث (⅓) غلہ قرار دیا جائے، تو مالک زمین پر صرف بقدر حصہ عشر آئے گا۔ مثلاً مزارعت بالمتاصفۃ (½) کی صورت میں سو من غلہ پیدا ہوا تو زمیندار پانچ من عشر میں دے اور اگر (زمین) اجارہ پر دی گئی جسے لوگ نقشہ کہتے ہیں، مثلاً سور و سپہیگیہ پر اٹھائی، تو رہ بطنی قول صاحبین رحمہما اللہ (کل عشر مزارع پر ہے، ہمارے بلاد میں وہی قول صحابین) اذفق بالناس ہے“ لہ

کیونکہ اس صورت میں زمیندار پر عشر واجب کرنا اس کے لیے ناقابل برداشت ہو جائے گا جس سے اگر ایک کو معاشی سہولت ضرورت سے زیادہ حاصل ہوگی تو دوسرے کے لیے مشکل پیدا ہو جائے گی۔

پریشیاں ہو کے میری خاک آخر دل نہ بن جائے
جو مشکل ہے یارب پھر وہی مشکل نہ بن جائے

عشر و خراج کا مصرف | خراج کا حکم اور ہے وہ یہ کہ خراج کا مصرف لشکر اسلام

ہی نہیں، تمام مصالح عامہ مسلمین ہیں۔ جن میں تعمیر مساجد و خربچ مساجد و وظیفہ امام مؤذن و بنائے پُل و سرائے و تنخواہ مدرسین عالم دین و خیر گیری طلبہ علوم دین و خدمت علماء حق حامیان دین مشغولین درس و وعظ و افتاء و غیرہ امور دین سب داخل ہیں۔ لہٰذا

زمین کے عشری ہونے کی صورتیں | کسی زمین کے عشری ہونے کی آٹھ صورتیں ہیں۔

- ۱۔ مفتوحہ اراضی جو مجاہدین اسلام میں تقسیم کی گئیں۔
- ۲۔ لڑائی کے بغیر از خود مسلمان ہونے والوں کی زمینیں۔
- ۳۔ کاشت ہونے والی زمین جو عشری کے قریب ہے۔
- ۴۔ عشری و خراجی زمین سے یکساں قریب کاشت ہونے والی یا عشری یا خراجی دونوں پانیوں سے سیراب ہونے والی زمین۔
- ۵۔ مسلمان کا مکان جو کھیت یا باغ بن گیا۔
- ۶۔ عشری زمین خرید کر وہ ذمی کو مسلمان نے شفعہ میں لے لیا یا ستم شرعی سے بیع فاسد یا خیارتی یا خیار رویت سے بیع ٹوٹ گئی یا خیار عیب سے حکم قاضی دلپس ہو گئی۔
- ۷۔ افتادہ زمین کہ جسے مسلمان نے آباد کیا۔
- ۸۔ عزیز مسلم لا وارث بچے مرنے کے بعد اس کی زمین مسلمان کے قبضہ میں آگئی ان سب صورتوں میں عشر یا نصف عشر ہوگا۔ جب ان زمینوں کا عشر بیت المال

میں جمع ہو کر مستحقین مملکت میں تقسیم ہوگا، تو انشاء اللہ تعالیٰ معیشت نظام مصطفیٰ کی برکت سے مملکت پاک کے باشندوں کو فارغ البالی کا وہی مقام اور بادۂ وجام ہاتھ آجائے گا جسے ظالمانہ سرمایہ دارانہ نظام نے ان سے چھین لیا ہے

لااک بار پھر وہی بادہ وجام اے ساتی

ہاتھ آجائے مجھے میرا مقام اے ساتی

کو کسی صورتوں میں زمین سے خراج لینے کا حکم ہے؟ کسی زمین کے خراجی ہونے کی

صورتیں بھی آٹھ ہیں۔

- ۱- مفتوحہ اراضی کہ غیر مسلم مفتوحین کے پاس رہنے دی گئیں۔
- ۲- غیر مسلم بہ صلح اطاعت قبول کر کے ذمی کی حیثیت سے پناہ میں آگئے، انکی زمینیں۔
- ۳- غیر مسلم ذمی نے مسلمان سے عشری زمین خریدی۔
- ۴- افتادہ (غیر آباد) زمین کہ اسے بہ اجازت سلطان غیر مسلم ذمی نے آباد کیا۔
- ۵- مسلمان کی آباد کردہ افتادہ زمین کہ خراجی زمین کے قریب یا خراجی پانی سے سیراب ہو۔
- ۶- مفتوحہ غیر منقسم اراضی کہ تاقیامت مسلمانوں کے لیے چھوڑ دی گئیں۔
- ۷- زمین کے مالک مرگئے اور وہ بیت المال میں آگئی۔ جب ان سب اراضی کا خراج

بیت المال میں جمع ہوگا، تو انشاء اللہ تعالیٰ معاشی مشکلات خود بخود حل ہو جائیں گی نیز خراج کا تعلق عشر کے برعکس پیداوار کی بجائے صرف زمین سے ہے خواہ آباد کرے یا نہ کرے۔

خراج کی دو قسمیں ہیں۔ ایک خراج مقاسم یعنی پیداوار کا حصہ آدھایا تہائی یا خراج کی قسمیں | یا چوتھائی وغیرہ کی صورت میں مقرر کیا جائے جیسے آنحضرت صلی اللہ علیہ وسلم

نے خیبر کے یہودیوں پر مقرر کیا۔ دوسرا خراج موظف کہ فی یکمہ رقم کی ایک مقدار مقرر کر دی جائے۔ جیسا کہ امیر المؤمنین حضرت عمر فاروق رضی اللہ عنہ نے کیا تھا۔

برصغیر پاک و ہند میں ملکیت زمین کا مسئلہ

ہندوپاک کی زمینوں کی پیداوار پر عشر لازم ہے یا خراج؟ اس سلسلے میں یہاں کی زمینوں کی حیثیت پر غور کرنا ضروری ہے کیونکہ اس سے زیر بحث مسئلہ کے حل کرنے میں مدد مل سکتی ہے۔ بعض لوگوں کا خیال ہے کہ:

”برصغیر کی زمینیں سوادھی کا حصہ تھیں اور علماء کا اتفاق ہے کہ اس کی

بھی وہی حیثیت ہے جو حضرت عمرؓ نے عراق کی زمین کو دی تھی۔“

اس خیال سے ہمیں اتفاق نہیں کیونکہ یہ محض دعویٰ ہی ہے جس پر کوئی دلیل قائم نہیں کی گئی۔ اور نہ ہی کسی معتبر کتاب کا حوالہ دیا گیا ہے اور نہ ہی اس سلسلے میں علماء کا اتفاق پڑھنے یا سننے میں آیا ہے۔ برصغیر کی زمینوں کو عراق کی زمین کے ساتھ پیوست کرنا قطعاً غلط اور ناقابل فہم ہے سوائے اس کے کہ ہندوستان کے حضرت جلال تھانیسری علیہ الرحمۃ ایسے بعض علماء کی قیاس آرائی اور انفرادی خیال اس کی بنیاد قرار پائے کوئی فقہی ضابطہ یا شرعی دلیل دستیاب نہیں ہے۔

جناب شہاب کی مغالطہ وہی | ایک صاحب نے ”اراضی ہند کے بارے میں شاہ عبدالعزیز کا فتویٰ“ کا عنوان قائم

فرا کر قارئین کو مغالطہ دیا ہے کہ شاہ عبدالعزیز صاحب بھی ہندوستان کی زمینوں کو بیت المال کی مملوکہ زمین قرار دے کر اس پر خراج نافذ کرنے کے قائل ہیں جبکہ صورت حال اس کے برعکس ہے۔ ان صاحب کے قبل ازیں بھی کچھ معنایں اخبارات پر چھپتے اور پڑھنے میں آتے رہے ہیں۔ راقم نے جب بھی ان کے درج کردہ حوالہ جات کو متعلقہ کتب میں دیکھا ہے انہیں غلات واقعہ اور مغالطہ وہی پر ہی مشتمل پایا

ہے نہ معلوم موصوف عمداً ایسا فرماتے ہیں یا ان میں کتابوں سے استفادہ کی صلاحیت کا فقدان ہے بہر صورت دونوں امر قابل افسوس ہیں۔

آئیے ہم شاہ عبدالعزیز صاحب محدث دہلوی کی فارسی کی عبارات جو ان کے فتاویٰ میں موجود ہیں۔ قارئین کی خدمت میں من و عن پیش کر کے قارئین انصاف کے خواہاں ہوں :

امام کے کسی کو زمین لینے کے شرعاً قواعد کو	اس مہر قواعد را بر آنچه درین ملک
اس صورت حال پر منطقی کرنا جو اس ملک ہندوستان	را چلست اگر تطبیق نمیتوان داد زیرا کہ زمینداران
میں رائج ہے ممکن نہیں کیونکہ یہاں ہر جگہ زمیندار	در ہر جا دعوی مالکیت خود مینمایند زمین
لوگ زمینوں کے مالک ہونے کے عموماً کہتے	کہ مسلوک بیت المال اکثریں ملک
ہیں پس جو زمین بیت المال کی ملکیت ہوتی ہے	موجود نیست وہم چنین زمین موات
اس ملک (ہندوستان) میں موجود نہیں اسی	یا زمینے کہ یہ جہت عدم وارث
طرح زمینیں موات یا وہ زمین جو لا وارث ہونے	در بیت المال داخل شدہ باشد
کی وجہ سے بیت المال میں داخل کی گئی ہو	یا آنرا از مال خراج خریدہ باشد
یا اسے خراج کے مال سے خرید گیا ہو موجود	مستحق نیست و اگر باشد محبت
نہیں اور اگر ہو بھی تو اس کا بظاہر کہیں	نیست پس این حکم را در جائے
نشان نہیں لہذا کسی بھی جگہ پر اس حکم کا جاری	مومن جاری کردن ممکن نخواہد
کرنا ممکن نہ ہو گا اور بہر حال ہندوستان	شد و بہر حال در حال زمین
کی زمینوں کا حال مشکوک و مشتبہ ہے۔	اینجا شبہ است

لیجئے یہ ہے شاہ عبدالعزیز صاحب کا صحیح فتویٰ جس کی فارسی عبارت ہم نے
 قارئین کی خدمت میں پیش کر دی ہے اس کے بعد شاہ عبدالعزیز صاحب نے
 مولانا جلال تھانیسری کا خیال بھی تحریر کر دیا ہے جیسا کہ انصاف پسند اہل علم کی عادت
 ہوتی ہے۔ شاہ صاحب نے واضح فرما دیا ہے کہ اس ملک میں ان صورتوں کی تطبیق
 ممکن نہیں جن کے تحت خراج کا حکم نافذ کیا جاسکے کیونکہ یہاں کے زمیندار قدیم سنی زمینوں
 کے مالک ہونے کے دعوے کرتے چلے آ رہے ہیں۔ اور ظاہر ہے کہ جب کسی کے دعویٰ
 کی نفی کی کوئی دلیل نہ ہو اس کا دعویٰ مسترد نہیں کیا جاسکتا اور یہاں دعویٰ کے جواز و صداقت
 کی دلیل کا مطالبہ تو اس سلسلے میں صاحب دعویٰ کا قبضہ ہی صداقت دعویٰ کی دلیل کافی
 ہے ہم اپنی کتاب ”معاذات نظام مصطفیٰ صلی اللہ علیہ وسلم“ میں اس موضوع پر مدلل
 روشنی ڈال چکے ہیں اور بالخصوص ہم نے کتاب میں وہ واقعہ بھی نقل کیا ہے جس میں
 امام نووی رحمۃ اللہ شاری صحیح مسلم کے بارے میں ہے کہ انہوں نے سلطان مصر کو لوگوں
 کی زمینوں کو بیت المال کی تحویل میں لینے سے منع کیا تھا چنانچہ علامہ شامی امام ابن
 حجر مکی علیہ الرحمۃ کے فتاویٰ فقہیہ کے حوالے سے لکھا ہے کہ ایک مرتبہ سلطان مصر
 جناب بیرس نے لوگوں سے کہہ دیا تھا کہ وہ اپنی اپنی زمینوں کے مالکانہ دستاویزات
 پیش کریں ورنہ ان کی زمینیں بیت المال کی ملکیت متصور ہوں گی امام نووی علیہ الرحمۃ نے
 اس شاہی فرمان کی مخالفت کی۔

اور اس پر واضح کر دیا کہ اس کا یہ اقدام	واعلمہ بان ذلک غایۃ
انتہائی جمالت اٹھت دھرمی ہے اس قسم کا	الجهل والعناد وانہ لا
اقدام علماء اہل اسلام میں سے کسی کے نزدیک	یحل عند احد من
بھی جائز نہیں بلکہ مسئلہ یہ ہے کہ جس شخص کے	علماء المسلمین بل

من فی یدہ شیء فہو
ملکہ لایحل لاحد
الاعتراض علیہ ولا
یکلف اثباتہ ببینۃ
ولا زال التووی رحمة
اللہ تعالیٰ یشنع علی
السلطان ویعظہ الی
ان کف عن ذلک لہ

قبضہ میں کوئی چیز ہے وہ اس کا مالک ہے
اس پر کسی کو بھی اعتراض کرنا جائز نہیں
اور نہ ہی صاحب قبضہ کو اس بات کی تکلیف
دینا درست ہے کہ وہ دلائل سے ثابت
کرے کہ وہ اس کا مالک ہے شیخ الاسلام
نووی سلطان کی اس اقدام پر تہدید کرتے
اور نصیحت فرماتے رہے یہاں تک کہ وہ
اس اقدام سے باز آگیا۔

یہاں اراضی ہندوپاک کی صورت حال بھی کچھ ایسی ہے کہ یہاں کے زمینداران پر
ابض و متصرف چلے آ رہے ہیں اور ان کی حسب مرضی خرید و فروخت - ہبہ و بخشش
کرتے چلے آ رہے ہیں ان کے وارث ان کے بعد باہم تقسیم کرتے رہے ہیں جیسا کہ
شاہ عبدالعزیز علیہ الرحمۃ محدث دہلوی نے اپنے فتاویٰ میں لکھا ہے ایسی صورت میں
حسب فیصلہ علماء اہل اسلام بالخصوص فتوائے شیخ الاسلام امام نووی علیہ الرحمۃ کی روشنی میں
ہی زمیندار ہی ان زمینوں کے مالک ہیں، ان کی زمینوں کو بیعت المال کی زمینیں تصور کرتے
ہوئے ان پر عشر کی بجائے خراج عائد کرنا گذشتہ دلائل کی رو سے ہرگز درست نہ ہوگا۔
ور اگر بالفرض والتقدیر مولانا جلال تھانی سری علیہ الرحمۃ کے بقول یہ تسلیم کر بھی لیا جائے کہ
اصل مالک تو مسلمانوں کا بیعت المال تھا، اور ان زمینوں پر ”ارض الحوز“ صادق بھی آئے
اور شروع شروع میں ایسا ہی ہوا اور یہ بھی تسلیم کر لیا جائے کہ عرصہ دراز تک ایسا ہی رہا

جب بھی اس بات کا امکان ہے کہ سلاطین اسلام نے اراضی بیت المال ان زمینداروں کے آباء و اجداد کے حوالے کی ہوں کہ وہ انہیں آباد کریں اور یہ قاعدہ ہے کہ مملکت یا بیت المال کی غیر آباد زمینوں کو مسلمان آباد کرے تو وہ اس کی ملک ہو جائیں گی اور اس میں عشر ہوگا نہ کہ خراج کیونکہ عشر میں عبادت کا پہلو ہے اور خراج میں عقوبت کا تو مسلمان اہل عبادت ہے اس لیے اس کی آباد کردہ زمین پر عشر ہوگا چنانچہ عراق کی زمینیں بیت المال کی ملکیت تھیں اور سواد عراق میں سے ایک بصرہ بھی ہے بصرہ کی زمینیں بھی سواد عراق کا ایک حصہ ہونے کی وجہ سے بیت المال کی تھیں مگر وہ غیر آباد تھیں اور ان پر خراج تھا کیونکہ خراج کے لیے زمین کی پیداوار شرط نہیں غیر آباد پر خراج ہے جبکہ اس میں آباد ہونے کی صلاحیت استعداد موجود ہو چنانچہ بصرہ عراق میں ہے فلو تمکن ولم یزدع وجب الخراج۔ وکذا فی الہدایۃ^۱ لیکن جب اراضی بصرہ کو مسلمانوں نے آباد کیا تو ان پر خراج کی بجائے بہ اجماع صحابہ کرام عشر نافذ کیا گیا۔ چنانچہ درمختار میں ہے والبصرة ایضا باجماع الصحابة عشریۃ لانہ الیق بالمسلم کہ بصرہ کی زمینیں بھی بہ اجماع صحابہ عشری ہیں کیونکہ عشر مسلمانوں کے شایان شان ہے۔ اس پر علامہ شامی فرماتے ہیں کہ :

والقیاس ان تکون خراجیۃ لانہا بقرب ارض الخراج واحیاها المسلمون۔
یعنی قیاس یہ ہے کہ بصرہ کی زمینیں خراجی ہوں
(جیسا کہ امام ابو یوسف کا قول ہے) لیکن نہ مانہ
عمر فاروق رضی اللہ عنہ میں انہیں مسلمانوں نے آباد
کیا تھا اس لیے وہ عشری ہیں۔

۱۔ البحر الرائق ج ۱ ص ۲۵۳۔

۲۔ الہدایۃ ج ۱ ص ۱۸۶۔

۳۔ رد المحتار للشامی ج ۱ ص ۱۷۶۔

امام ابو یوسف و امام محمد میں اختلاف ہے کہ بصرہ کی زمینیں عشری ہیں یا خراجی اگر قرب
 راکر کی زمینوں کو دیکھا جائے تو وہ خراجی ہیں اس لیے امام ابو یوسف ان کے خراجی ہونے
 فتویٰ دیتے ہیں اور اگر اس بات کو دیکھا جائے کہ ان کے آباد کنندگان مسلمان ہیں تو وہ
 عشری قرار پاتی ہیں۔ یہی امام محمد کی رائے ہے علامہ شامی بالآخر امام محمد علیہ الرحمۃ کی رائے کو لائق
 عقائد قرار دیتے ہیں کیونکہ یہی مسلمانوں کے لائق ہے کیونکہ اس میں عبادت کا پہلو ہے جبکہ
 خراج میں عبادت کا نہیں عقوبت کا تصور ہے چنانچہ امام سرخسی علیہ الرحمۃ تو کسی بھی حال میں
 اہل اسلام پر خراج نافذ کرنے کے قائل نہیں بلکہ وہ بہر صورت عشر کو ہی واجب قرار دیتے ہیں۔
 ان الامام السرخسیؒ کہ امام سرخسی علیہ الرحمۃ نے اپنی کتاب الجامع
 ذکر فی کتاب الجامع ان میں ذکر فرمایا کہ مسلمان پر بہر صورت عشر ہی ہے
 لیہ العشر بكل حال لانه احق کیونکہ خراج کی نسبت عشر اس کے شایان
 العشر من الخراج وهو الاظہر۔ شان ہیں۔

لیکن یہ گنگو بھی علی سبیل التزل تمی ورنہ اگر بقول شخصے ہندوستان کی زمینیں
 سواد عراق کی مانند ہیں، کو تسلیم کر لیا جائے تو ہندوستان کی زمینیں بیت المال یا سرکار
 کی ملکیت نہیں بلکہ ان زمینداروں کی ہی ملکیت قرار پاتی ہیں جو ان کے مالک ہونے
 کے دعوے دار ہیں کیونکہ احناف کے نزدیک سواد عراق کی اراضی قابضین کی ملکیت
 تھیں وقت علی المسلمین اور مملوکہ بیت المال نہ تھیں جبکہ ائمہ ثلاثہ سواد کی اراضی کو
 مسلمانوں کے لیے وقف قرار دیتے ہیں۔ چنانچہ فتاویٰ درختار میں ہے کہ:

میں فرماتے ہیں کہ یہ زمینیں (جو جنگ سے فتح ہوئیں) جب تقسیم کر دی جائیں تو وہ عشری ہیں اور اگر سربراہ اسلام ان کے باشندوں کے پاس ہی ان زمینوں کو چھوڑ دے جن پر جنگ سے فتح پائی گئی تو بہتر ہے کیونکہ عراق و شام و مصر کی زمین کو مسلمانوں نے فتح کیا اور اس کا کوئی بہرہ بطور مال غنیمت تقسیم نہ کیا بلکہ سیدنا عمر فاروق رضی اللہ عنہ نے ان زمینوں پر خراج لگایا اور ان میں خمس نہیں اس تحقیق نے یہ فائدہ ہم پہنچایا کہ یہ زمینیں ان کے باشندوں کی ملکیت ہیں۔

الخراج و هذه الارضون
 اذا قسمت فهي ارض
 عشروان تركها الامام
 في ايدى اهلها الذين
 قهروا عليها فهو حسن
 فان المسلمين افتتحو
 ارض العراق والشام
 ومصر ولم يقسموا
 شيئا من ذلك بل وضع
 رضی اللہ عنہ علیہا الخراج و لیس فیہا خمس
 ملخصا فقد افاد انہا مملوكة لاهلہا۔

در مختار اور شامی سے اس حقیقت کا کھلا ثبوت فراہم ہو گیا کہ سواد عراق کی زمینوں کو سرکاری ملکیت قرار دینا اس طرح اس پر ہندوستان کی زمین کو بھی سرکاری یا بیت المال کی مملوک تصور کرنا بناءً فاسد علی الفاسد کے مترادف ہے۔ سواد عراق کی زمین ائمہ ثلاثہ کے نزدیک تو وقف علی المسلمین ہے مگر حنفیہ کے نزدیک نہیں۔ احناف کے نزدیک سواد کی زمینیں وہاں کے باشندوں کی ہی ملکیت ہیں۔ اسی طرح طحاوی علی الدر المختار میں ہے و تصرفہم فیہا بھبة و وصیة و اجادة و وقف و توارث عنہم

لہ رد المختار شرح الدر المختار ج ۱، ص ۱۴۷ تا ۱۴۸۔

نہ الطحاوی علی الدر المختار ج ۲، ص ۲۶۳۔

وارض السواد مملوكة
 سواد عراق کی زمین ان کے باشندوں
 لاهلها يجوز بيعهم لهما و
 کی ملکیت ہے وہ اسے بیچ بھی سکتے ہیں
 تصرفهم فیہا لہ
 اور ہر قسم کا تصرف کرنے کا حق رکھتے ہیں۔
 یعنی یہ ہے مشد کی اصلی صورت حال کہ وہ سواد عراق پر ہندوستان کی زمینوں کو
 قیاس فرماتے ہیں تو انہیں کے حسب قیاس ہندوستان کی زمین بھی ہندوستانی باشندوں
 اور ملکیت کے دعویداروں کی قرار پائیں گی۔
 علامہ شامی اس کی شرح میں فرماتے ہیں کہ:

ای سواد العراق ای
 سواد عراق یعنی اس کے دیہات کی زمین ایسی
 تراة وکذا کل ما فتح
 طرح جو زمین جنگ سے فتح کی گئی اور اس
 عنوة و اقراہلہ علیہ
 کے باشندوں کو اس پر برقرار رکھا گیا۔ یا ان
 اوصلحو او وضع الخراج
 کی زمینوں پر خراج مقرر کر کے ان سے
 علی اراضیہم فی مملوكة
 مصالحت کی گئی وہ ان باشندوں (سابق
 لاهلها وکذا ارض
 مالکان) کی ہی ملکیت ہیں اور اسی طرح شام
 الشام و مصر فتحت
 مصر کی اراضی جو قول صحیح کے مطابق جنگ
 عنوة علی انصیح و اقر
 سے فتح کی گئی اور اس کے باشندوں کو
 اهلها علیہا بالخراج
 خراج ساتھ وہاں برقرار رکھا گیا۔ بیہک
 فقد قال ابر یوسف فی کتاب
 امام ابو یوسف علیہ الرحمۃ کتاب الخراج

الخراج وهذه الارضون اذا قسمت فهي ارض عشرون تركها الامام في ايدى اهلها الذين قهروا عليها فهو حسن فان المسلمين افتتحو ارض العراق والشام ومصر ولم يقسموا شيئا من ذلك بل وضع رضى الله عنه عليها الخراج وليس فيها خمس او ملخصا فقد افاءوا انها مملوكة لاهلها له

میں فرماتے ہیں کہ یہ زمینیں (جو جنگ سے فتح ہوئیں) جب تقسیم کر دی جائیں تو وہ عشری ہیں اور اگر سربراہ اسلام ان کے باشندوں کے پاس ہی ان زمینوں کو چھوڑ دے جن پر جنگ سے فتح پائی گئی تو بہتر ہے کیونکہ عراق و شام و مصر کی زمینیں مسلمانوں نے فتح کی اور اس کا کوئی حصہ بطور مال غنیمت تقسیم نہ کیا بلکہ سیدنا عمر فاروق رضی اللہ عنہ نے ان زمینوں پر خراج لگایا اور ان میں خمس نہیں اس تحقیق نے یہ فائدہ ہم پہنچایا کہ یہ زمینیں ان کے باشندوں کی ملکیت ہیں۔

در مختار اور شامی سے اس حقیقت کا کھلا ثبوت فراہم ہو گیا کہ سواد عراق کی زمینوں کو سرکاری ملکیت قرار دینا اسی طرح اس پر ہندوستان کی زمین کو بھی سرکاری یا بیت المال کی مملوکہ تصور کرنا بناءً فاسد علی الفاسد کے مترادف ہے۔ سواد عراق کی زمین ائمہ ثلاثہ کے نزدیک تو وقف علی المسلمین ہے مگر حنفیہ کے نزدیک سواد کی زمینیں وہاں کے باشندوں کی ہی ملکیت ہیں۔ اسی طرح طحاوی علی الدر المختار میں ہے۔ وتصرفہم فیہا بھبہ و وصیة واجارة و وقف و تورث عنہم لہ

لہ رد المحتار شرح الدر المختار۔ ج ۴۔ ص ۱۷۷، ۱۷۸۔

لہ الطحاوی علی الدر المختار۔ ج ۲۔ ص ۲۶۲۔

یعنی عراق کے زمینوں والے ان زمینوں میں ہبہ و وصیت و اجارہ و وقف ایسا تصرف کر سکتے ہیں اور ان کی وراثت بھی جاری ہوگی۔

اسی طرح ہدایہ میں ہے :

اور سواد عراق کی زمینیں وہاں کے لوگوں	دارض السواد مملوكة
کی ملکیت ہیں وہ انہیں بیچ سکتے ہیں اور	لاہلہا یجوز بیعہم لہا و
ہر قسم کا تصرف کر سکتے ہیں کیونکہ قاعدہ یہ ہے	تصرفہم فیہا لان الامام
کہ امام جب کسی زمین کو جنگ کے ذریعے	اذا فتح ارضاً عنوةً وقہراً
فتح کرے تو اسے اختیار ہے کہ وہ (اسے	لہ ان یتر اہلہا علیہا
مجاہدین میں تقسیم کرنے کی بجائے) وہاں کے	وینزع علیہا وعلی
باشندوں کو وہاں برقرار رکھے اور ان پر خراج	رؤسہم الخراج فتبقى
مقرر کر دے (جو بیت المال کو دیا جایا کرے الاراضی مملوكة
اور زمین وہاں کے باشندوں ہی کی ملکیت	لاہلہا لہ

رہے گی۔

امام کمال الدین محمد بن عبدالواحد السیواسی ثم السکندری الشیربای بن الہمام الخنقی علیہ السلام المتوفی ۶۸۱ھ اس کی شرح میں لکھتے ہیں کہ :

سواد عراق کی زمینیں وہاں کے لوگوں	دارض السواد
(زمینداروں) کی ملکیت ہے وہ اس	مملوكة لاہلہا یجوز
میں بیچ، بہن اور ہبہ ایسے ہر قسم کے	بیعہم و تصرفہم فیہا

ہم نے ابھی عرض کی تھی کہ سواد عراق کے زمینوں کے بارے میں ائمہ ثلاثہ کا یہی موقف ہے۔ وہ وقت علی المسلمین ہیں لیکن احناف کے نزدیک وہ وہاں کے زمینداروں کی ملکیت کے بارے میں دست کی نظر سواد عراق کے مسئلہ کی گہرائی میں نہیں گئی ورنہ ممکن ہے کہ وہ وستان کی زمینوں کو سواد عراق کی زمین پر قیاس نہ کرتے کیونکہ یہ قیاس ان کے لئے

نابت ہو اور ان پر شاعر کا یہ قول صادق آکر رہا

لو آپ اپنے دام میں صیاد آگیا

اسی طرح شیخ الاسلام ابو بکر بن علی بن محمد الحداد الیمینی علیہ الرحمۃ متوفی ۷۸۰ھ ہزۃ النیرۃ میں لکھتے ہیں کہ :

دارض السواذ کلہا مملوكة
لہو ایہ بزبیعہم لہا و تصرفہم
لانہا فتحت عنوة وقہر ا
اہلہا علیہا و وضع علیہم الخراج
ضموا الجزیۃ علی رؤسہم
مت الارض مملوكة لہم و
سواد عراق کی تمام زمین زمینداروں کی
ملکیت ہے وہ اسے بیچ سکتے ہیں اور
دیگر تصرف بھی کر سکتے ہیں کیونکہ اسے
جنگ سے فوج کیا گیا اور ان کے باشندوں
پر جزیہ اور خراج مقرر کر دیا گیا لہذا زمین
ان کی ملکیت میں (بدستور) رہی۔

شیخ الاسلام کی اس عبارت سے ”فبقیت الارض مملوكة
“ یعنی سواد عراق کی زمین وہاں کے لوگوں کی ملکیت میں باقی رہیں اور اہل سواد
ملکیت ثابت ہوئی فقیہ اعظم علامہ الفخیم مولانا المحقق شیخ زادہ علیہ الرحمۃ

مجمع الانہر میں لکھتے ہیں :

دارض السواد مملوكة
لاہلہا عندنا خلا فاللشافعی فان
عندہ وقتہ علی المسلمین
واہلہا مستاجرون لہ
اور سواد عراق کی زمین سواد والوں کی
مملوک ہے ہم احناف کے نزدیک لیکن
امام شافعیؒ کے نزدیک وہ مسلمانوں کے
لئے وقف ہے اور ان کے قابض متناہ
ہیں۔

اس کے بعد وہی لکھتے ہیں کہ وہ ان میں بین و ہبہ وغیرہ ایسے تصرفات کر سکتے ہیں
اس سلسلے میں اور کتب فقہ کے حوالہ جات بھی بے شمار ہیں جنہیں یہاں لاشکل ہے
جن کا یہی کتب کتاب ہے کہ سواد عراق کی زمین سواد والوں کی ملکیت ہے۔ یہی
احناف کا مذہب ہے۔ اور وہ ان زمینوں میں وہ تمام تصرفات کرنے کا حق رکھتے
ہیں جن کا تعلق بالکافہ حقوق سے ہے۔

ایک اور مقالہ
میرے دوست نے جیسے فتاویٰ اعزیزی کی عبارت سے
قارئین کو مغالطہ میں رکھا ہے یوں ہی موصوف نے امام
ابویوسف علیہ الرحمۃ کی کتاب الخراج کی عبارت سے بھی قارئین کو مغالطہ میں رکھا
ہے چنانچہ موصوف کتاب الخراج کی مندرجہ ذیل عبارت لکھتے ہیں اس کا ترجمہ کرتے
ہیں کہ حضرت عمر فاروق رضی اللہ عنہ نے دوسرے صحابہ سے فرمایا:

وقدرأیت ان احبس
الارنین بعلوجہا واصنع
میری رائے ہے کہ زمینوں کو مع کاشتکاروں
کے سرکاری ملکیت قرار دیدوں اور اس کے

عليهم فيها الخراج کاشت کاروں کے خراج عائد کردوں اور
وفى رقابهم الجزية ان پر فی کس جزئیہ مقرر کردوں جسے وہ ادا
يؤدونها فتكون کرتے رہیں اس طرح یہ جزئیہ اور خراج
فيئنا للمسلمين انمقاتلة مسلمانوں کے لئے (ایک مستقل) فنے کا
والذرية وللمن کام دے گا جس کی آمدنی میں مسلمان فوجی،
ياتي من بعدهم مسلمانوں کی اولاد اور آنے والی نسلیں
حصہ دار ہوں گی۔

ی عبارت میں کوئی ایسا لفظ نہیں ہے جس کے معنی سرکاری ملکیت کے ہوں اگر
سی اور مترجم نے یہ ترجمہ کیا ہے تو بہر صورت اس نے بھی غلط ہی کیا ہے اس
لفظ جس کے معنی روکنے کے ہیں سرکاری ملکیت میں لینے کے نہیں ہیں۔
یہ مطلب و مراد یہ ہے کہ میں زمینوں کو تقسیم ہونے سے روکتا ہوں اور جس حالت
ہیں انہیں اسی حالت پر رہتے دیتا ہوں بعض مجاہدین صحابہ کے اس مطالبہ پر
یہ جہاد کرنے والوں میں تقسیم کر دی جائیں عمل درآمد کی اجازت نہیں دیتا۔ یہی
ہو خود صاحب کتاب امام ابو یوسف علیہ الرحمۃ لیتے ہیں جیسا کہ ہم شامی کے
۱۴ ص ۷۸ کے حوالہ سے اس سے قبل امام ابو یوسف علیہ الرحمۃ کا قول نقل
پچکے میں لہذا یہ کہنا کہ:

”ہندوستان کی اراضی کی حیثیت وہی ہے جو حضرت عمرؓ نے السواد
یعنی عراق کی متعین فرمائی تھی“۔ لے

ہمیں تسلیم و منظور ہے اگرچہ اس پر جناب نے کوئی دلیل قائم نہیں فرمائی لیکن اس حد تک تسلیم کرنے میں کوئی حرج نہیں۔ البتہ فقہاء احناف نے عراق کے سوا دو دیہات کی زمینوں کے بارے میں جو موقف اختیار کیا کہ وہ ان دیہاتیوں اور زمینداروں کی ملکیت ہیں وہ ان میں تمام مالکانہ تصرفات کرنے کا حق رکھتے ہیں۔ جناب موصوف کے موقف کے برعکس ہے۔ چنانچہ محترم لکھتے ہیں :

”اب پاکستان بن جانے کے بعد حکومت پاکستان ملکیت کی تمام زمینوں کی اصل مالک ہے اور جو کاشت کار ان زمینوں پر کاشت کرتے ہیں ان کو اس طرح کے قابضانہ حقوق حاصل ہیں کہ وہ ملکیت کی حد تک پہنچ جاتے ہیں یعنی یہ کہ انہیں ان زمینوں سے حکومت بھی بے دخل نہیں کر سکتی جب تک وہ زندہ ہیں اس سے انتفاع کا حق رکھتے ہیں ان کی موت کے بعد اگر کوئی لڑکا ہے تو یہ زمین اسے وراثت میں منتقل ہو جائے گی لیکن بیچنے کی کسی کو اجازت نہیں ہوگی اگر کوئی قابض زمین کو ایسا ہی چھوڑ دے گا تو وہ خود بخود حکومت کی ملکیت میں چلی جائے گی“ لہ

پروفیسر صاحب کی تحریر بھی ایک عجوبہ سے کم نہیں ہوتی۔ آپ نے عبارت مندرجہ بالا میں کئی ایک متضاد باتیں فرمائی ہیں یعنی پہلے تو زمین کا اصلی مالک حکومت کو قرار دیا۔ پھر کاشت کاروں کے قابضانہ حقوق ملکیت کی حد تک

تسلیم کر لینے کے بعد گویا کاشت کاروں کو بھی مالک تسلیم کر لیا ہے چونکہ بیک وقت دو شمس ایک چیز کے مالک نہیں ہو سکتے اس لئے کاشت کار جب مالک ٹھہرے تو حکومت مالک نہ رہی وہی کاشت کار مالک ہوئے جب کاشت کار مالک ہوئے تو انہیں بیع و شراہ اور ہبہ و اجارہ ایسے تمام مالکانہ حقوق حاصل ہونا چاہیئے ہاں اگر موصوف کی مراد یہ ہو کہ اصلی مالک تو حکومت رہتی ہے۔ البتہ بوجہ قبضہ کاشت کاروں کو چند تصرفات محدودہ کی اجازت ہوتی ہے تو پھر موصوف کے اس ارشاد کو کس مفہوم پر محمول کیا جائے گا کہ:

”اَنْ لَوْ تَابَعْنَا بَعْضَ زَمَانٍ كَوَيْسًا هِيَ تَهْوِي لَدَيْهِ لَمَّا نَدْرَهُ خُودًا سَجْدًا وَحُكْمًا كِي
مَلِكِيَّةٍ فِيهِ جَلِي جَائِي كِي“

کیونکہ حکومت کی ملکیت میں دوبارہ چلے جانے کا مفہوم تو یہی ہے کہ حکومت زمین کی مالک نہیں رہی تھی بلکہ..... کاشت کار ہی مالک ٹھہرے تھے۔ جیھی تو واپس حکومت کی ملکیت میں چلی جائے گی۔ یہ متفاد باتیں ہیں جو جناب موصوف نے فرمائی ہیں۔ ہم واضح کر چکے ہیں کہ عراق کی زمینوں کے بارے میں اس طرح کا موقف امر ثلاثہ کا ہے احناف کا نہیں ہے اگر جناب اسی مسلک کو اختیار فرماتے ہیں تو پھر واضح فرمائیے کہ ان کا عندیہ احناف کے عندیہ و نظریہ کے برعکس ثنوائیہ و غیر ہم عندیہ و نظریہ سے مطابقت رکھتا ہے پھر اس صورت میں انہیں دراصل سے ثابت کرنا ہو گا کہ ہندوستان اور پاکستان کی زمین کا وہی حکم ہے جو سو وادعوت کا حکم ہے لیکن ہمیں یقین ہے کہ موصوف ایسا ثابت کرنے میں کامیاب نہیں ہوں گے کیونکہ ہم شاہ عبدالعزیز صاحب محدث دہلوی علیہ الرحمۃ کا ارشاد گرامی ان کے قادی سے نقل کر چکے ہیں کہ:

”زمینیں کہ مملوک بیت المال است دریں ملک موجود نیست لے
یعنی جو زمین بیت المال کی ملکیت ہوتی ہے اس ملک (ہندوستان)
میں موجود نہیں ہے۔

البتہ شیخ جلال تقانیسری علیہ الرحمۃ کی تحقیق جیسا کہ شاہ عبدالعزیز صاحب
حدیث دہلوی علیہ الرحمۃ لکھتے ہیں یہی ہے کہ ابتدا و فتح میں ہندوستان کی زمین سواد
عراق کی مانند تھی، مگر اس کے بعد شیخ جلال صاحب کا یہ ارشاد کہ سواد عراق کی زمین
بیت المال کی ملکیت اور وقف علی المسلمین تھی ائمہ ثلاثہ کے خیال کے مطابق تو
درست ہے مگر اخلاف کے نزدیک درست نہیں کیونکہ اخلاف کے نزدیک تو
سواد عراق کی زمین سواد یوں کی ملکیت تھی، جیسا کہ ہم متحد کتب فقہ کے حوالوں
سے عرض کر چکے ہیں ممکن ہے کہ شیخ موصوف حنفی مسلک کے علاوہ ائمہ ثلاثہ
میں سے کسی کے مسلک پر ہوں اگر دلائل سے ثابت ہو جائے کہ ہندوستان کی
زمین واقع میں سواد عراق کی زمین کی طرح تھی تو اس بات کو تسلیم کرنے کے بعد کہ
زمین زمینداروں اور کاشت کاروں کی ملکیت ہوگی اس پر عشر کی بجائے خراج
عائد کرنا ہوگا اور ذاتی ملکیت خراج کے منافی ہرگز نہیں راقم کا خیال ہے کہ غالباً
پروفیسر صاحب ہندو پاک کی زمینوں کو بیت المال یا سرکار کی ملکیت اس لئے
قرار دے رہے ہیں کہ ان پر عشر کی بجائے خراج عائد کرانا چاہیے مگر ہمارے دوست
غلط فہمی میں ہیں کیونکہ خراج کے لئے ضروری نہیں کہ متعلقہ زمین بیت المال ہی کی
ملکیت ہو یا حکومت ہی اس کی مالک ہو بلکہ عوام کی ذاتی ملکیت زمین بھی اگر خراج

کے منابط میں آتی ہے تو بہر صورت اس پر خراج ہوگا۔ چنانچہ علامہ شامی لکھتے ہیں،
 الخراج لا ینافی الملك لہ یعنی خراج ذاتی ملکیت کے منافی نہیں ہے۔
 علماء دیوبند کے جناب مفتی محمد شفیع
 جناب مفتی محمد شفیع دیوبندی کی رائے : صاحب لکھتے ہیں:

”تاریخ سندھ و ہند اس قسم کے واقعات سے لبریز ہے کہ مالکان سابق
 کو ان کی اراضی پر بدستور قائم رکھا گیا اور اس کے خلاف ایک نظر
 بھی کسی مفتوح ملک میں نظر نہیں آتی کہ وہاں کے عام باشندوں کو
 ان کی اراضی سے سیدخل یا مالکان قبضہ کو تبدیل کر کے اجارہ داری
 کا قبضہ قرار دیا گیا ہو اور مالکان نہ صرف اتنا بیع و شراہ یا ہبہ و وقف
 سے روکا گیا ہو بلکہ“

موصوف کی اس عبارت سے
 اس دعویٰ کی مکمل طور پر
 تردید ہو جاتی ہے کہ:

”جن لوگوں کا زمینوں پر قبضہ ہے وہ اس کے مالک اصلی نہیں وہ
 اس زمین سے استفادہ کر سکتے ہیں۔“

ہم ایک اور غلط فہمی کا ازالہ

کرنا بھی ضروری سمجھتے ہیں۔ موصوف متفاد خیالات کا شکار ہیں اور فقہی وقائے سے

لہ قواعدی شامی، جلد ۴، ص ۱۰۰

لہ القول الماضی، ص ۶۶

لہ اسلامی ریاست کا مالیاتی نظام، ص ۷۵

جے خیر بھئی، موصوف ایک طرف تو پاکستان اور ہندوستان کی زمینوں کو سرکاری یعنی بیت المال کی ملکیت قرار دیتے ہیں اور دوسری طرف ان زمینوں پر خراج ناقذ کرنے پر زور دیتے ہیں جبکہ بیت المال کی اراضی پر خراج نہیں بلکہ بدل اجارہ ہے چنانچہ فتاویٰ شامی میں ہے:

اذا كانت الارض لبیت المال وتنفذ مزارعة
یعنی جب زمین بیت المال کی ملکیت ہو اور
کاشت کاروں کو مزارعت کے طور پر
للمزارعین فالماخوذ
دی جائے تو جو ان سے لیا جائے گا وہ بدل
منہر بدل اجارة لاخر لاجلہ
اجارہ ہوگا خراج نہ ہوگا۔

امام ابن نجیم علیہ الرحمۃ بحر الرائق میں لکھتے ہیں کہ:

اراضی مصر لیست مملوكة
مصر کی زمینیں کاشت کاروں کی ملکیت
للزارع انما الماخوذ منها اجرة ثم
نہیں ان سے صرف اجرت لی جاتی ہے۔
لہذا اگر ہندوستان کی زمینوں کو بیت المال کی زمینیں قرار دیا جائے تو ان پر خراج
کی بجائے اجرت لگانے کا مطالبہ کرنا چاہیے۔ جبکہ ہماری تحقیق اس کے برعکس ہے
کہ یہ بیت المال کی زمینیں ہیں۔

ہندوستان کی تنوعات کا مطالعہ کرنے سے
ہندوستان کی زمینوں کی کیفیت
معلوم ہوتا ہے کہ یہاں کے کچھ باشندے
فتح کے وقت مسلمان ہو گئے اور کچھ علاقہ کے لوگ مسلمان تو نہیں ہوئے تھے بلکہ صلیبیوں کے متبر

لہ فتاویٰ شامی: جلد ۴: ص ۹۰

لہ البحر الرائق: جلد ۵: ص ۱۱۵، ۱۱۶

میں اور جنگ کئے بغیر طاعت کرنے اور خراج ادا کرنے پر راضی ہو گئے اور بعض علاقے
 جنگ و بدال کے ذریعے فتح ہوئے۔ پہلی قسم کے علاقوں پر تو عشر ہی ہوگا اور دوسری
 صورت، میں خراج اور تیسری صورت میں اس بات کا احتمال ہے کہ وہ زمینیں مجاہدین میں
 تقسیم کر دی گئی ہوں اس صورت میں ان پر عشر ہوگا۔ اور اس بات کا بھی احتمال ہے کہ اس
 کی کچھ زمینیں بیت المال کی ملکیت میں دے کر ان پر اجرت لگا دی گئی ہو۔ لیکن اس
 وقت کسی خاص زمین کے بارے میں نکتہ نہیں کہ اس قسم کا کوئی فیصلہ کیا جائے تو جہاں
 یہ صورت ہوتی ہے وہاں عشر ہی واجب ہوتا ہے کیونکہ مسلمان کے شایان شان عشر
 ہی ہے خراج نہیں ہے جیسا کہ کتب فقہ میں اس کی تصریح موجود ہے۔ پاکستان میں جو زمینیں
 یہاں کے غیر مسلموں کے تصرف میں ہیں یا جو سرکاری ملکیت ہیں اور مزارعین کاشت کا
 کام کرتے ہیں ان کی آمدنی سے وصولی کا مسئلہ مختلف ہوگا وہ یہ کہ حکومت غیر مسلموں
 سے خراج لے گی اور سرکاری زمینوں پر اجرت لگائے گی اس کا فائدہ یہ ہوگا کہ ان دونوں
 آمدنیوں سے سڑکیں، ہسپتال وغیرہ ایسے قومی و عوامی فلاحی کاموں پر خرچ کیا جاسکے گا
 جبکہ عشر کا مصرف وہی ہے جو زکوٰۃ کا مصرف ہے۔